

## ترجمیحاتِ دین

سید جلال الدین عمری

ترجمیحاتِ دین کا سوال بہت اہم ہے۔ دین کی بعض اساسات ہیں اور بعض کی حیثیت فروع کی ہے۔ جو اہمیت اصول کی ہے وہ فروع کی نہیں ہے، اس لیے کہ فروع اصول کی تابع ہیں اور ان ہی سے نکلتی ہیں۔ ان اساسات ہی کے ذریعے دین کی ترجیحات معین ہوتی ہیں۔ یہ ترجیحات بدل جائیں تو اس کا امکان ہے کہ اصول دین کی طرف توجہ کم ہو یا بالکل نہ ہو اور فروع دین کی جو حیثیت ہے، اس سے زیادہ ان کو اہمیت دی جانے لگے۔ اس سے دین کا پورا نظام اور اس کا مزاج لازماً متاثر ہو کر ہے گا۔

دعوت و تبلیغ اور اصلاح و تربیت کے سلسلے میں بھی اصول و فروع کی رعایت نہایت ضروری ہے۔ ورنہ ہو سکتا ہے کہ جو قدم پہلے انھنہا چاہیے، وہ بعد میں اُنھے اور جو قدم بعد میں انھنہا چاہیے، وہ پہلا قدم ہو جائے۔ بالعموم ہوتا یہ ہے کہ ہماری ترجیحات بدل جاتی ہیں۔ دین میں جس بات تو اصل اور اساس کی حیثیت حاصل ہے اس کو مضبوط کرنے سے پہلے فروع دین پر سارا زور صرف ہونے لگتا ہے اور ساری بحثیں ان ہی کے گرد گردش کرنے لگتی ہیں۔ یہ ایک غیر فطری طریقہ ہے۔ اس سے فائدہ کم اور نقصان زیادہ ہوتا ہے۔

یہاں قرآن مجید کی روشنی میں ترجیحاتِ دین کو واضح کرنے کی کوشش کی جائے گی:

- عقائدِ اسلام: کہ میں قرآن مجید کا تقریر یا دو تھائی حصہ نازل ہوا۔ اس میں اصل زور اسلام کے عقائد پر رہا ہے۔ اللہ تعالیٰ کے وجود، اس کی وحدانیت، رسالت اور اس کی ضرورت، آخرت اور اس کی تفصیلات زیر بحث آئی ہیں۔ ان کے حق میں دلائل دیے گئے ہیں، ان پر جو

اعترافات ہو رہے تھے، ان کی تردید کی گئی ہے، اور جو شکوہ و شبہات پھیلائے جا رہے تھے انھیں رفع کیا گیا ہے۔ یہی عقائد اسلام کی اساس ہیں۔ جب یہ مکمل ہو گئی تو شریعت کی تفصیلات فراہم کی گئیں جو دراصل ان ہی عقائد کے لازمی تقاضوں کے طور پر سامنے آ رہی تھیں۔

● بندگی رب: قرآن مجید نے بتایا کہ پوری کائنات اللہ تعالیٰ کی پیدا کر دے ہے۔ اس پر اسی کا حکم چل رہا ہے۔ وہ ہر آن اس کی تبیح و تحریم میں لگی ہوئی ہے اور اس کے احکام بجالاری ہے۔ اس کے اقتدار میں کسی دوسرے کا کوئی دخل نہیں ہے۔ اللہ تعالیٰ ہی انسان کا خالق و مالک ہے۔ وہ اس کا بندہ اور مخلوق ہے۔ اس کے لیے زندگی کا صحیح ترین راستہ یہ ہے کہ وہ خداۓ واحد کی عبادت اختیار کرے اور اس کے احکام بجالائے۔ وہ اگر اس سے انکار کرتا ہے یا عبادت میں کسی دوسرے کو شریک کرتا ہے تو انتہائی غلط راہ پر چلتا ہے اور بتاہی کو دعوت دیتا ہے۔ اس سے وہ نجّ نہیں سکتا۔ حضرت نوح علیہ السلام فرماتے ہیں:

يَقُولُونَ اعْبُدُوا اللَّهَ مَا لَكُمْ وَ إِنَّ اللَّهَ غَنِيمُ لَنْ يَرْثُ أَخَافُ عَلَيْكُمْ عَذَابٌ يَوْمٌ عَظِيمٌ  
(اعراف ۷: ۵۹)

(اعراف ۷: ۵۹) اے میری قوم کے لوگو! اللہ کی عبادت کرو۔ اس کے علاوہ تمھارا کوئی دوسرا معبد نہیں ہے۔ مجھے ذر ہے کہ (اس سے انحراف کے نتیجے میں) کہیں تم بڑے دن کے عذاب میں نہ کپڑے جاؤ۔

یہی ہر بغیر کی تعلیم کا بنیادی نکتہ رہا ہے۔ (مثال کے طور پر ملاحظہ ہو، الاعراف ۷: ۶۳، ۶۴، ۶۵)

عبادت دراصل اس بات کا اظہار و اعتراف ہے کہ اللہ تعالیٰ کو انسان اپنا معبد برحق تسلیم کرتا ہے اور اس کے سامنے پوری طرح سرگم ہو رہا ہے۔ اس کے ہر حکم کو تسلیم کرنا اور اس کی نافرمانی کو اپنے لیے جائز نہیں تصور کرتا ہے۔ یہ اللہ کے نازل کردہ پورے نظامِ شریعت کو قبول کرنے کا اعلان ہے۔ اگر صحیح معنی میں جذبہ عبادت پیدا ہو جائے تو احکامِ شریعت کی خلاف ورزی نہیں ہو سکتی۔ اسلام نے دو راول میں جذبہ عبادت کو اس قدر ابھارا اور مضبوط کیا کہ نظامِ شریعت پر عمل مشکل نہیں رہا۔ دل و جان سے اس کی پابندی ہوتی رہی۔

● اصلاح معاشرہ: قرآن مجید میں اللہ کے رسولوں کا اور ان کی دینی جدوجہد کا ذکر کہیں اختصار سے اور کہیں تفصیل سے بیان ہوا ہے۔ اس سے وضاحت کے ساتھ یہ بات سامنے

آتی ہے کہ ہر پیغمبر نے اپنے زمانے میں ان ہی اساسات پر اصلاً زور دیا اور ان ہی کی روشنی میں فکری و عملی اصلاح کی کوشش کی۔ اللہ کے پیغمبر جن قوموں میں آئے ان میں بہت سی سماجی اور اخلاقی خرابیاں موجود تھیں۔ ظلم اور نافضانی تھی، جان و مال محفوظ نہ تھے اور حقوق پامال ہو رہے تھے۔ اللہ کے پیغمبروں نے بتایا کہ یہ ساری خرابیاں اس لیے ہیں کہ ان فکری اساسات کو تسلیم نہیں کیا جا رہا ہے جنہیں وہ پیش کر رہے ہیں۔ اگر فرد اور معاشرہ خدا کو اس طرح مانے جس طرح مانا چاہیے، اس کی ہدایت کو قبول کرے اور آخرت کی بازیہ س کا یقین ابھر آئے تو پوری زندگی کا راز خصیح ہو سکتا ہے اور انسان پر دنیا اور آخرت کی کامیابی کی راہیں کھل سکتی ہیں۔ یہی طریقہ ہے جس سے کسی بھی فساد زدہ معاشرے کی اصلاح کا امکان ہے۔ جب تک اسلام کی اساسات پر ایمان نہ ہو اور وہ دل و دماغ میں پیوست نہ ہو جائیں، سماج میں کسی صالح انقلاب کی توقع نہیں کی جاسکتی۔

● حقوق العباد کی اہمیت: قرآن مجید نے اللہ تعالیٰ کی عبادت و اطاعت کے ساتھ انسانوں کے حقوق کو خاص اہمیت دی ہے۔ ان میں سے بعض حقوق کو قانونی درجہ حاصل ہے۔ یہ حقوق اگر ادا نہ ہوں تو انسان کی گرفت ہو گی۔ لیکن بعض حقوق کی حیثیت اخلاقی ہے۔ ان سے ہمدردی اور محبت کے جذبات کا اظہار ہوتا ہے اور تعلقات خوش گوار ہوتے ہیں۔ اس سے قطع نظر قرآن کے نزدیک، خدا، رسول اور آخرت پر ایمان کا لازمی تقاضا ہے کہ انسان ڈور و نزدیک کے حق داروں کے حقوق ادا کرے اور اس کے اندر نویع انسانی کی خدمت کا جذبہ پایا جائے۔ وہ غریبوں اور محتاجوں کے کام آئے اور ان کی ہر ممکن مدد کرے۔ یہ بات ایمان کے منافی ہے کہ ایک شخص کو تمام حقوق حاصل ہوں، وہ عیش کی زندگی گزارے اور اس کے آس پاس کے لوگ اپنی بنیادی ضروریات تک پوری نہ کر پا رہے ہوں۔ وہ مدد کے محتاج ہوں اور ان کی مدد نہ کی جائے۔ جس انسان کے اندر ہمدردی و غم خواری کے جذبات نہ ہوں اور جو نداروں اور محتاجوں کے کام نہ آئے اور ان کے حقوق نہ پہچانے اسے خدا پرست مشکل ہی سے کہا جاسکتا ہے۔

قرآن مجید کی کمی سورتوں میں ایک مختصر سورت 'البلد' ہے۔ اس میں اللہ تعالیٰ کی بعض نعمتوں کا ذکر ہے کہ اس نے اسے آنکھیں عطا کیں، زبان دی، ہونٹ دیے، بھلائی اور برائی کے راستے بتا دیے۔ اس کے بعد ارشاد ہے:

فَلَا افْتَحْ مُّعَقَّبَةً ۝ وَمَا آذِرَكَ مَا الْعَقَّبَةُ ۝ فَلَكَ رَقَبَةٌ ۝ أَوْ إِطْعُمْ فِي يَوْمٍ  
يُنْهَى مَسْعَبَةٍ ۝ يَتَبَيَّنُ مَقْرَبَةٌ ۝ أُو مُسْكِنُنَا ذَا مَقْرَبَةٍ ۝ فُلَمْ كَانَ مِنَ  
الَّذِينَ امْنَوْا وَتَوَاصَوْ بِالصَّبَرِ وَتَوَاصَوْ بِالْمُرْحَمَةِ ۝ أُولَئِكَ أَصْحَبُ  
الْمَيْمَنَةِ ۝ وَالَّذِينَ كَفَرُوا بِأَيْنَتَنَا هُمْ أَصْحَبُ الْمَشْنَمَةِ ۝ عَلَيْهِمْ نَارٌ  
مُؤْصَدَةٌ ۝ (البلد: ۹۰-۱۱) پس وہ گھانی میں داخل نہیں ہوا۔ تمہیں کیا معلوم کہ  
وہ گھانی کیا ہے؟ وہ ہے گردون کو چھڑانا (غلام کو آزاد کرنا) یا بھوک کے دنوں میں کھانا  
کھلانا قرابت دار یتیم کو یا مسکین کو جو (فاتحے کی وجہ سے) خاک زمین پر پڑا ہوا ہے۔  
پھر ضروری ہے کہ وہ ان لوگوں میں شامل ہو جو ایمان لائے اور جھنوں نے صبر اور حرم کی  
ایک دوسرے کوتا کیدی۔ یہی لوگ دائیں جانب والے ہیں (جن کے دائیں ہاتھ میں  
ان کا نامہ اعمال ہو گا) اور جن لوگوں نے کفر کیا وہ دائیں جانب والے ہیں (جن کا  
نامہ اعمال ان کے دائیں ہاتھ میں ہو گا)۔ ان پر آگ ہر طرف سے ہو گی۔  
اس مضمون کی آیات قرآن مجید میں بہ کثرت موجود ہیں جن سے انسانی حقوق کی اہمیت  
 واضح ہوتی ہے۔ قرآن مجید نے حقوق العباد کو جو مقام دیا ہے، ہماری ترجیحات میں اسے وہ مقام  
حاصل ہونا چاہیے ورنہ دین کا ناقص تصور ابھرے گا اور سماج کے لیے اس کی ضرورت اور اہمیت  
 واضح نہ ہو سکے گی۔

● اعلیٰ اخلاق کی ترغیب: قرآن مجید کی بنیادی تعلیمات میں اخلاق کی تعلیم بہت  
نمایاں ہے۔ اس نے آغاز ہی سے اعلیٰ اخلاق کی ترغیب دی۔ رذیل اخلاقیات کی شدید نہمت کی  
اور ان سے اجتناب کی تاکید کی ہے۔ اخلاق کا جذبہ اور پاکیزہ اخلاق کا رمحان انسان کی  
فطرت میں ہے، لیکن اس پر بعض اوقات پر دے پڑ جاتے ہیں۔ جب تک یہ پر دے نہ ہٹائے  
جائیں بے غرض اخلاق کا ظہور نہیں ہوتا۔ قرآن کے نزدیک خدا اور آخرت پر یقین ہی سے  
صدقافت و راست بازی، دیانت و امانت، احترام آدمیت، عفت و عصمت، محبت و رافت، تواضع  
اور خاکساری اور عفو و درگز رحمتی اعلیٰ اخلاقیات ابھرتی ہیں۔ اگر آدمی کو خدا کی ذات پر یقین نہ ہو،  
اس کی ہدایت سے وہ محروم ہو، اور آخرت کی باز پرس کا اسے اندیشہ نہ ہو تو کسی نہ کسی رُخ سے اور

کسی نہ کسی عنوان سے وہ اخلاقی پستی میں بمتلا ہو جاتا ہے۔ اگر اس کے اندر کچھ اخلاقی خوبیاں پائی بھئی جائیں تو ان سے زیادہ اخلاقی خرابیاں اسے دامن کیر رہتی ہیں، جن سے وہ محفوظ نہیں رہتا۔ افسوس کہ اخلاق کی عظمت اور اہمیت امت کی نگاہوں سے اوچھل ہو کر رہ گئی ہے۔ اس کا کوئی اخلاقی انتیاز نہیں رہ گیا ہے، بلکہ دوسری قویں اپنے اخلاق و کردار میں بعض پہلوؤں سے ممتاز ہیں۔ امت کو اخلاقی لحاظ سے اوپر اٹھانے کی سبیل کوشش بھی نہیں ہو رہی ہے۔ اسلام فرد کی جس طرح تربیت کرتا اور جو پاکیزہ معاشرہ قائم کرنا چاہتا ہے، اس کی اساس میں اخلاق شامل ہے۔ اس کے بغیر اسلامی سیرت اور اسلامی معاشرے کا تصور نہیں کیا جاسکتا۔ اخلاق کو اسی حیثیت سے اختیار کرنے اور دنیا کے سامنے پیش کرنے کی ضرورت ہے۔

• دعوت الی اللہ کا فریضہ: اللہ کے رسولوں کی اولین ذمہ داری دعوت و تبلیغ اور اہل ایمان کی اصلاح و تربیت رہی ہے۔ دعوت کے ذریعے وہ دین کا ہمہ گیر اور انتقلابی تصورِ حیات پیش کرتے ہیں اور جو لوگ اسے قبول کرتے ہیں، ان کے فکر و عمل کی اس تصورِ حیات کے تحت تربیت کرتے ہیں۔

امت مسلمہ کو بھی یہ دونوں ہی کام انجام دینے ہیں۔ جہاں تک اہل ایمان یا امت مسلمہ کی اصلاح کا تعلق ہے، اس کی طرف علماء، صلحاء اور مصلحین امت کی توجہ رہی ہے۔ انہوں نے تذکیر و تفہیم، وعظ و نصیحت اور تصنیف و تالیف کے ذریعے اسے بگاڑ سے بچانے اور راہ راست پر قائم رکھنے کی قابل قدر کوشش کی ہے اور کر رہے ہیں۔ مدارس و مکاتب اور جامعات کے قیام کے ذریعے بھی یہ مقصد حاصل ہوتا رہا ہے۔ اسی کے ساتھ امت کی علمی، معاشی اور سیاسی فلاج کے لیے بھی مسلسل کوششیں ہوتی رہی ہیں۔ اس مسلسل کے بعض اقدامات سے اختلاف کیا جاسکتا ہے، لیکن اس سے انکار نہیں کیا جاسکتا کہ یہ کوششیں بہر حال امت کی ماڈی اور دنیوی ترقی ہی کے لیے رہی ہیں۔

دعوت و تبلیغ کا میدان بھی بالکل خالی نہیں رہا۔ اس میں کوششیں ہوتی رہی ہیں اور بعض بہت قابلی قدر بھی ہیں، لیکن یوں محسوس ہوتا ہے جیسے کارِ دعوت ہماری ترجیحات میں شامل نہیں رہا ہے۔ اس کے بعض پہلوؤں کا یہاں ذکر کیا جا رہا ہے۔ اس سے اس کی اہمیت اور نزاکت کا اندازہ ہو سکتا ہے۔ قرآن مجید نے امت کے مقصد وجود کو ایک جگہ ان الفاظ میں بیان کیا ہے:

كُنْتُمْ حَيْثُ أَهْمَّ أُخْرِجْتُ لِلنَّاسِ قَائِمُونَ بِالْمَعْرُوفِ وَتَنْهَوْنَ عَنِ الْمُنْكَرِ  
وَتُؤْمِنُونَ بِاللَّهِ (آل عمرن ۱۰۰: ۳) تم خیر امت ہو جسے لوگوں کی ہدایت و رہنمائی  
کے لیے نکالا گیا ہے۔ تم معروف کا حکم دیتے اور مکر سے روکتے ہو اور اللہ پر ایمان  
رکھتے ہو۔

آیت میں اُخْرِجْتُ کی تعبیر اختیار کی گئی ہے۔ النَّاسُ کے اندر ہر دوسرے اور ہر خطے ارض  
کے تمام انسان آتے ہیں۔ اس پر پُل، حرف جار آیا ہے۔ اس میں جیسا کہ اہل علم نے بیان کیا ہے،  
نفع پہنچانے کا تصور ہے۔ اس کا مطلب یہ ہے کہ اس امت کا وجود اس لیے ہے کہ دنیا بھر کے  
انسانوں کو اس سے فائدہ پہنچے۔ اس فائدے کی شکل بھی آیت میں بتادی گئی ہے کہ وہ تمام عالم میں  
‘امر بالمعروف و نهى عن المُنْكَر’، کا فرض انجام دے۔ معروف و مکر کے الفاظ و سیع معنی میں استعمال  
ہوئے ہیں۔ علانے لکھا ہے کہ سب سے بڑا مکر شرک ہے۔ اسلام نے جن نیکیوں کی تعلیم دی ہے،  
وہ سب معروفات ہیں اور جن برائیوں سے منع کیا ہے، وہ سب مکرات میں آتے ہیں۔ اس طرح  
دین کے پورے نظام فکر و عمل کی دعوت دینا امر بالمعروف ہے، اور مخالف دین افکار و نظریات  
اور ان پر مبنی طرز ہائے حیات کی کمزوریاں اور خامیاں واضح کرنا اور ان سے بچانے کی کوشش کرنا  
نہیں عن المُنْكَر ہے۔

قرآن مجید میں امت کو امت وسط، بھی کہا گیا ہے:

وَ كَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدًا عَلَى النَّاسِ وَ يَكُونُونَ  
الرَّسُولُ عَلَيْكُمْ شَهِيدًا (البقرہ ۲: ۱۳۳) اسی طرح ہم نے تم کو امت وسط بنایا  
ہے تاکہ تم لوگوں پر گواہ ہو، اور رسول تم پر گواہ ہو۔

‘امت وسط’ کے معنی ہیں اعلیٰ وارفع امت یا وہ امت جو راہ و اعتدال پر قائم ہے۔ اس کی  
ذمہ داری یہ بتائی گئی ہے کہ وہ شہادت علی النَّاسِ، کا فرض انجام دے، یعنی انسانوں کے سامنے  
اسلام کے دین حق ہونے کی شہادت دے اور دلائل سے ثابت کرے کہ دنیا و آخرت میں  
نجات و فلاح کا کوئی دوسرا راستہ نہیں ہے۔ یہ فرض اللہ کے پیغمبر ہر دور میں کماہظہ ادا کرتے رہے  
ہیں۔ آخری رسول حضرت محمد نے بھی اس فرض کو بدرجہ کمال ادا فرمایا، جس کے نتیجے میں یہ

امت و سط و جود میں آئی۔ اب یہی فرض اس امت و سط کو تلقیامتِ انجام دیتے رہتا ہے۔ قرآن مجید کا حکم ہے کہ جو لوگ اللہ سے اور اس کے دین سے غافل ہیں، انہیں جگایا جائے اور ان تک اللہ کا دین پہنچایا جائے۔ اسی لیے اس کا نزول ہوا ہے:

لِتُنذِّرَ قَوْمًا مَا أُنذِرَ أَبَاؤُهُمْ فَهُمْ غَفَّلُونَ ۝ (پیش ۳۶:۴) تاکہ تم اس قوم کو (انجام بد) سے ڈراؤ جس کے باپ دادا کو ڈرایا نہیں گیا۔ اس لیے وہ غفلت میں پڑے ہوئے ہیں۔

اس آیت میں خطاب رسول اکرم صلی اللہ علیہ وسلم سے ہے اور اہل عرب کے درمیان انذار کا حکم ہے، جو زندگی کی غلط راہ پر دوزے چلے جا رہے تھے اور جس کے بھی انکے نتائج سے باخبر کرنے کے لیے کوئی پیغمبر نہیں آیا تھا۔ یہ صورت حال آج بہت سی قوموں کی ہے، جن کے بارے میں یہ کہا جائے گا کہ صدیوں سے ان تک اللہ کا دین نہیں پہنچا ہے اور ان کے درمیان انذار کا فرض نہیں انجام پایا ہے۔ اب، جب کہ سلسہ رسالت مُنقطع ہو چکا ہے اس امت ہی کی یہ ذمہ داری ہے کہ وہ دنیا کو اس کی غلط روی کے انجام سے آگاہ کرے اور بتائے کہ اللہ کی کتاب اسی مقصد کے لیے نازل ہوئی ہے۔

اللہ تعالیٰ نے رسول اللہ صلی اللہ علیہ وسلم کے متعلق ارشاد فرمایا:

وَ مَا أَرْسَلْنَاكَ إِلَّا كَافَةً لِلنَّاسِ بَشِيرًا وَ نَذِيرًا وَ لِكُلِّ أَكْثَرِ النَّاسِ لَا يَغْلَمُونَ ۝ (السبا ۳۳:۲۸) ہم نے تو آپ کو تمام انسانوں کے لیے بشیر و نذیر ہنا کہ بھیجا ہے لیکن اکثر لوگ اسے نہیں جانتے۔

رسول اللہ صلی اللہ علیہ وسلم بشیر اس معنی میں ہیں کہ اللہ کے نازل کردہ دین کو قبول کرنے پر آپ نے دنیا میں بہتر زندگی اور آخرت میں فلاح و کامرانی کی خوش خبری دی۔ آپ کو زندیر اس پہلو سے کہا گیا ہے کہ غلط فکر و عمل اختیار کرنے اور اللہ کے دین کو رد کرنے پر دونوں جہاں کے خسارے سے آپ نے آگاہ کیا اور اس کے بھی انکے انجام سے ڈرایا۔

اسی طرح آپ کو ساری دنیا کے لیے رحمت قرار دیا گیا ہے۔

وَ مَا أَرْسَلْنَاكَ إِلَّا رَحْمَةً لِلْعَالَمِينَ ۝ (انبیاء ۲۱:۱۰) ہم نے تو آپ کو سارے

جہاں کے لیے رحمت بنا کر بھیجا ہے۔

اس کا مطلب یہ ہے کہ آپ کا وجود، آپ کی رسالت، آپ کا تصویر حیات، آپ کا نظام فکر و عمل اور آپ کی سعی و جهد دنیا کے لیے سراسر رحمت ہے۔ اسے رد کرنا اللہ کی رحمت سے خود کو محروم کرنا ہے۔ آج دنیا اس سے ناواقف ہے کہ آپ ساری دنیا کے لیے بشیر و نذیر اور رحمة للعلمین ہیں۔ اسے دلائل سے ثابت کرنا، امت کے فرائض میں سے ہے۔ اس فرض سے غفلت پر اس سے باز پرس ہوگی۔

● جدید دور کے تقاضے: موجودہ دور میں تباخ دین کا فرض مطلوبہ معیار سے انجام دینے کے لیے اس کے ذہنی و فکری روحان کو سامنے رکھنا ہوگا۔ اس وقت پوری دنیا پر ایک طویل عرصے سے الخاد اور دہریت کی حکومت ہے۔ مغربی قوموں نے، جن کے ہاتھوں میں دنیا کی قیادت ہے، الخاد اور دہریت کو ایک فلسفہ حیات کے طور پر اس طرح پیش کیا ہے کہ دین اور اس کی اساسی تعلیمات بے معنی ہو کر رہ گئی ہیں۔ انسان کو زندگی کے کسی بھی مرحلے میں، کسی بھی میدان میں اور کسی بھی قدم پر ان کی ضرورت ہی محسوس نہیں ہوتی۔ نرسی میں جو بچہ داخلہ لیتا ہے، وہ بڑا ہو کر گریجویشن اور پوسٹ گریجویشن تک تعلیم حاصل کرتا ہے۔ اس سے آگے ریسرچ اور تحقیق کے مرحلے میں بھی پہنچ جاتا ہے، لیکن اس کے سامنے کبھی وہی ورسالت یا آسمانی ہدایت کا سوال نہیں ابھرتا۔ آج تعلیم، تہذیب، تمدن، معیشت، قانون اور سیاست ہر شعبہ حیات کا راز الخاد نے متعین کیا ہے، جس میں خدا، وہی ورسالت اور آخرت جیسے مابعد الطیبیاتی نظریات کہیں زیر بحث نہیں آتے اور کسی مسئلے کے حل کے لیے ان کی ضرورت نہیں پیش آتی۔ جب تک اس کی ضرورت ثابت نہ کی جائے، موجودہ دور کا راز نہیں بدل سکتا۔

● مکمل نظام حیات: دورِ جدید میں مذہب ایک انفرادی معاملہ ہو کر رہ گیا ہے۔ اجتماعی امور و معاملات سے اسے بے دخل کر دیا گیا ہے۔ اسلام کو اگر کوئی شخص اپنے عقیدے کے طور پر اختیار کرے اور اپنی نجی زندگی میں اس پر عمل کرے تو شاید کسی کو اعتراض نہ ہو۔ لیکن یہ اجازت کسی کو نہیں ہے کہ اجتماعی امور میں اسلام کی تعلیمات کو اپنائے اور ان کے مطابق اپنے معاملات طے کرے۔ اب یہ ثابت کرنا امت کی ذمہ داری ہے کہ اسلام صحیح عقیدہ ہی فراہم نہیں کرتا، بلکہ اس کی بنیاد پر ہر شعبہ حیات کے لیے نہایت فطری اور معقول ہدایات بھی پیش کرتا ہے۔

اس سے زندگی اس بے راہ روی اور بے اعتدالی سے محفوظ رہ سکتی ہے جس میں وہ آج گرفتار ہے اور جس سے نکلنے کی کوئی سبیل اسے نہیں نظر آ رہی ہے۔ یہ ایک طویل اور ہمہ جہت عمل ہے۔ اسلام کی سربلندی کے لیے بہر حال اسے انجام دینا ہو گا۔

● اسلام پر اعتراضات اور ان کی حقیقت: اسلام پر اعتراضات کی ایک طویل تاریخ ہے۔ آج تک بعض قدیم اعتراضات دہرانے جاتے ہیں۔ ان میں نئے اعتراضات کا اضافہ بھی ہوتا رہتا ہے۔ ان میں بالعموم جاریت اور اسلام دشمنی صاف نمایاں ہوتی ہے۔ کبھی غیر جانب داری کے انداز میں کہا جاتا ہے کہ اسلام نے اپنے وقت میں مفید خدمات ضرور انجام دی ہیں، لیکن اس کی بہت سی باتیں اصلاح طلب ہیں، وہ آج قابل قبول نہیں ہیں۔ اس نے مساوات کی بات تو کی ہے لیکن بعض انسانوں کو جو حقوق دیے ہیں، ان سے بعض دوسرے انسانوں کو محروم رکھا ہے۔ کسی وقت کہا جاتا تھا کہ اسلام اپنی فطری خوبیوں کی وجہ سے نہیں پھیلا، بلکہ توارکے زور سے اس کی اشاعت ہوتی رہی ہے۔ اب اسلام کے ساتھ تشدد اور تحریک کو بھی جوڑ دیا گیا ہے کہ اسلام غارت گر امن و امان ہے۔ وہ اپنی صداقت والائ سے نہیں ثابت کرتا بلکہ طاقت کے ذریعے اپنی بالادستی قائم کرنا چاہتا ہے۔ اس طرح کے اور بھی اعتراضات ہیں، جن کے ذریعے اسلام کی تصویر مسخ رنے کی کوشش کی جا رہی ہے تاکہ اس طرف دنیا کی توجہ ہی نہ ہو، لیکن اس میں خیر کا پہلو یہ ہے کہ اس نے یہ موقع فراہم کیا ہے کہ جو اعتراضات کیے جا رہے ہیں، ان کا جواب دیا جائے اور جن پہلوؤں سے اسلام سے بذریعہ کی کوشش ہو رہی ہے، ان پہلوؤں سے مطمئن کیا جائے اور اسلام کی حقانیت ثابت کی جائے۔ اس میں شک نہیں کہ بعض اہل علم اس طرف متوجہ ہیں اور مفید خدمات انجام دے رہے ہیں، لیکن کام اتنا بڑا ہے کہ اس کا حق صحیح معنی میں اسی وقت ادا ہو سکتا ہے، جب کہ اس کے لیے پوری ایک جماعت کھڑی ہو، جس میں مختلف صلاحیت کے افراد ہوں، جو منصوبہ بند اور منظم طریقے سے اسلام کا دفاع ہی نہ کرے بلکہ دنیا کے تمام نظریات کے مقابلے میں اس کی برتری ثابت کرے۔

اللّٰهُ تَعَالٰی ہمیں ترجیحات دین کو سمجھتے اور اس کے مطابق را عمل اختیار کرنے کی توفیق عنایت فرمائے۔ (مصنف کی نئی کتاب: دعوت و تربیت، اسلامی نقطہ نظر سے ایک باب)